

نعت رسول مقبول ﷺ

آؤ خدا کے لاڈلے سے پیار ہم کریں
یاد نبی ﷺ سے چشمِ تمنا کو نم کریں

عرش بریں پہ نام ہے ان ﷺ کا لکھا ہوا
دل پہ ہم ان ﷺ کا اسمِ گرامی رقم کریں

میرے نبی ﷺ کے نقشِ کفِ پا کا احترام
رکن و مقام و مروہ و بیت و حرم کریں

عشقِ نبی ﷺ کے جام سے وہ مستیاں ملیں
جو مجھ کو بے نیاز وجود و عدم کریں

پڑھ کر درود ان ﷺ کے غلامان بے نوا
اس کرب بے حساب کی شدت کو کم کریں

ہم بھی اسی رسول ﷺ کی مدحت کریں حسین!
تذکار جس کے حسن کا لوح و قلم کریں

(حسین محی الدین قادری، نقشِ اول: ۴۰-۳۹)